

Message Three

Lāngai hkrai rai nga ai lam hpe myit mang yu ai mǎrang ē, Mǎdu a kata daw shan ni hta Hkristu hte lāngai sha byin ai hku Mǎdu a mai kǎja myit dik ai lam a mǎtu ra shǎrawng ai lam hte galaw sa ai lam jaw ē anhtē hta byeng gram na mǎtu Kǎrai Kǎsang hpe ahkang jaw ai mǎrang ē Hkristu hpe kǎbu gǎra na mǎtu myit hta lāngai sha byin ai lam

Htina chyum daw: Hpl. 1:4, 8, 18, 25, 27; 2:2, 12-13, 17-18, 28-29; 3:1; 4:1, 4, 10, 15-16

- I. Hkrak tup tsun ga nga yang Hpilipi laika gaw Hkristu hpe hkrum kǎdup hkam sha ai sha n-ga, Hkristu hpe kǎbu gǎra lam mung rai nga ai laika rai nga ai. Hkristu hpe hkrum kǎdup hkam sha lam gaw ahkyak mǎdung hku anhtē ni a wēnyi hta rai nga ai, rai tim Hkristu hpe kǎbu gǎra lam gaw anhtē a myit hta (anhtē a nyan, hkam sha lam hte ra shǎrawng lam) rai nga ai.**
- A. Hpilipi laika gaw Hkristu hpe hkrum kǎdum hkam sha hpe kǎbu gǎra lam hte seng ang nga ai mǎjaw, dai gaw kǎbu gǎra lam hta dan pru wa nna, kǎbu gǎra lam, kǎbu gǎra zet lǎli lam hte hpring tsup nga ai laika rai nga ai-1:4,18,25,2:2,17-18,28-29,3:1;4:1,4.
- B. Hpilipi mǎre hta nga ai chyoi pra ai ni gaw kǎsa Pawlu a mǎgam hku kǎbu gǎra shiga hpe pawn ba ai lam kǎte de kǎnawn mǎzum lam nga wa ai. Ndaï kǎnawn mǎzum lam hta kǎsa ni a mǎtu shanhtē a ja gumhpraw seng ai gǎrum pawn ba lam de shang lawm wa ai-kǎji:10,15-16.
1. Hkristu hpe hkrum kǎdum hkam sha lam hte Hkristu hpe kǎbu gǎra lam sak hkrung lam gaw ding hkrai seng ai nrē sha, hpawng hpawm ai hta kǎbu gǎra shiga hpe pawn ba ai lam nga ai sak hkrung lam, kǎbu gǎra shiga hkaw tsun ai lam sak hkrung lam rai nga ai. Anhtē ni gaw kǎbu gǎra shiga hpe mǎdi shǎdaw ai lam hta grau nna kǎnawn mǎzum mǎgang, Hkristu hpe grau nna hkrum kǎdup hkam sha lam hte kǎbu gǎra lam nga mǎgang rai nga ai. Da ndai gaw anhtē ni a tinggyeng, yaw shǎda lam, ra shǎrawng lam hte lǎta san da ai lam hpe jaw shǎngun wa ai.
 2. Anhtē tsun ai mi rai rai rai, zim nga ai mi rai rai, anhtē ni a sak hkrung lam, anhtē a asak hkrung lam, anhtē a mǎbyin lam hte anhtē a mǎrai hkum yawng gaw Hkristu hpe hkaw tsun ai lam rai nga ai-1:20,4:22, mǎde; 2kor.3:3.
- C. Pawlu gaw anhtē hpe “Hkristu a kǎbu gǎra shiga tǎra hte gingdan ai sat lǎwat hta” tinang hkum hpe gǎlaw nga let sha nga na mǎtu shǎdut da ai, dai gaw “wēnyi lāngai hta noi nga nna, myit mang lāngai hku kǎbu gǎra shiga tǎra a mǎkam mǎsham hte rau sha n-gun da ting gǎlaw shǎpraw ai lam rai nga ai”-Hpil.1:27.
1. Kǎbu gǎra shiga bungli a mǎtu myit mang lāngai sha byin na mǎtu gaw Hkristu hpe hkrum kǎdup hkam sha lam a mǎtu wēnyi lāngai sha byin na mǎtu hte myit hkrum na mǎtu gaw Hkrist hpe hkrum kǎdup hkam sha lam a mǎtu wēnyi lāngai sha byin ai hte grau yak nga ai-2:19-20, mǎdun. Kǎji.38.
 2. Myit mang lāngai sha byin na mǎtu hpyi shawn ai lam gaw anhtē a wēnyi hta nnan shǎngai ai ngut ai hpang, anhtē a myit hta hkrang nsam gǎlai shai hkurm na mǎtu grau nna sa na mǎtu rai nga ai-2Kor.3:18, Rom.12:2.
 3. Anhtē ni gaw anhtē a tsawra ai lam ni, myit sawn ai lam hte daw dan ai ni hta lāngai sha nbyin ai rai yang, anhtē ni gaw myit mang lāngai sha nmai byin nga ai. Anhtē ni gaw myit hta lāngai sha nbyin ai rai yang, kǎbu gǎra shiga tǎra hpe mǎdi shǎdaw ai lam kǎta de kǎnawn mǎzum ai lam hta nnga ma ai, anhtē a gǎlaw sa ai lam gaw kǎbu gǎra shiga tǎra hte n-ging dan nga ai.
 4. Hpung a sak hkrung lam hta hkum hkrang yawng gaw myit mang lāngai sha hte wēnyi lāngai chyua hta nga ai shǎloi, ndai lāngai sha byin ai lam gaw hkup la kam sham shǎngun ai lam hte lau la ai lam hpe rai nna, anhtē ni gaw Mǎdu hpe hkrum kǎdup hkam sha lam hte kǎbu gǎra na mǎtu nga wa na rai nga ai.
- D. Anhtē a mǎtu Hkristu hpe kǎbu gǎra lam nnga ai sha Hkristu hpe hkrum kǎdup hkam sha lam nga na mǎtu byin mai na rai nga ai, ndai shǎra hta nga ai mang hkang gaw nahtē a myit- anhtē a nyan, hkam sha lam hte ra shǎrawng lam hta rai nga ai. Dai gaw shanhtē a lu sha hpe nam chyem nlu ai sha lu sha

wai ma ni hte bung nga ai. Lang law law anhtē ni gaw Mädu hpe kăbu găra ai lam nnga ai sha Hkristu hpe hkrum kădup hkam sha wa ai.

- E. “Anhtē gaw Hkristu hpe law mälawng kăbu găra lam nnga na hpe ngai grai tsang ai” (The Collected Works of Witness Lee, 1978, Vol.1. “The Experience of Christ,” p.340). Hpa măjaw nga yang Hkristu hpe kăbu găra lam hpe hkrat sum mat wa ai ni gaw shanhtē a myit hta manghkang nga ai măjaw rai nga ai, nang gaw Hkristu hpe law mälawng kăbu găra lam nnga yang, dai gaw nang myit hta lăngai sha nbyin ai lam, myit hta gumhpawng ai lam nnga ai hpe mädun nga ai-Hpil.2:2.

II. Anhtē a mătu myit hta lăngai sha byin na mătu măra, anhtē ni gaw lăngai sha byin ai lam hpe myit mang na mătu ra nga ai, Hpilipi laika hta lăngai hkrai rai nga ai lam gaw kăta lam chyē chyap ai lam, hkrum kădup hkam sha lam hte kăbu găra lam hpe mädun nga ai. Lăngai hkrai rai nga ai lam gaw Mädu hpe amyēt lu la na mătu, Mädu hpe tek jum na mătu hte Mädu hpe mädu lu na mătu Hkristu hpang de kăgat nang ai lam rai nga ai-1:20-21,2:2,5,3:7-14,4:13.

- A. Hkristu hkumhkrang a tengman ai lam hta sak hkrung na mătu măra, anhtē ni gaw Mädu hpe jāhtum tsawra na lam hku Hkristu hpe kăbu găra lu na rai nna, Mädu hpe tsawra na mătu măra anhtē ni a myit mang ai lam ni gaw ngang gring ai lam kaw na(2Kor.3:14), măgam da ai hkrum lam gaw (4:4), gumlang ai lam kaw na(10:4-5), htenza ai lam kaw na (11:2-3) hkye hkrang la hkrum na mătu rai nga ai.
- B. Anhtē ni a myit mang lam gaw Hkristu hpe chyē chyap lam a dinglai mai kăja lam, Hkristu hpe hkrum kădup kam sha lam hte kăbu găra lam ni ntsa hta dăju tawn ra ai. Kăga lam ni a ntsa hta kă-ang dăju tawn ai lam gaw anhtē ni hpe laklai ai myit mang lam ni hpe byin pru shăngun nna, anhtē ni kă-ang hta myit mang kăran ai lam ni hpe byin pru shăngun wa ai-1Kor.1:10, Hpl.3:8-9,15,4:2.
- C. Kărai Kăsang a bai lu la ai lam hta lăngai hkrai lam, shăbung nlu ai lam gaw kă-ang dăju hte ninggawn tawa seng ai ngu ai Hkristu hte rau Kărai Kăsang a htani htana yawng măsing rai nga ai-Kol.3:10-11.
1. Mädu Kărai a bai lu la ai lam hta mädung tawn lam, ahkyak tawn ai lam a kăang mädung htē n-gawn tawa ngu ai Hkristu htē rau Kărai Kăsang a htani htana yaw mätsing rai nga ai- Kol 3:10-11.
 2. Kărai Kăsang a htani htana yaw mätsing a shang lawm nga ai lam gaw Hkristu rai nga ai. Kăja teng sha, Mädu a hpring tsup ai măgam a mädang măsum hta Hkristu shi hkum nan gaw Kărai Kăsang htē seng ai yaw mätsing rai nga ai (Yhn 1:14, 1Kor 15:45b, Shr 1:4, 3:1, 4:5, 5:6), Kărai Kăsang a myit ra ai lam gaw Hkristu a mărai hkum hpe tsep kawp hpring tsup hkra bai lu la ai lam rai nga ai (Kol 1:17b, 18b, 2Kor 12:2b, 2:10, 3:3).
- D. Hpilipi măsha ni läpran, shanhtē a myit mang ai lam ni hta myit mäsa hka kăran nna (Hpi 4:2), dai gaw kăsa ni hpe mätsan jam jau byin shăngun nga ai. Dai măjaw kăsa gaw shanhtē bung ai lam hpe myit mang na mătu htē lăngai sha rē ai hpe myit mang ai mărang ē, shi hpe kăbu găra ai lam hpring tsup na mătu hpyi shawn wu ai (2:2).
1. Lăngai sha rē lam hta na kăga lam ni hpe myit mang ai lam gaw Kărai Kăsang a yaw mätsing hpe ninghkap gumlang ai lam rai nga ai. Kărai Kăsang a yaw mätsing gaw anhtē myit mang na lăngai sha rē ai lam rai nga ai. Hpung asak hkrung lam hta anhtē gaw chyoi pra ai ni yawng hpe lăngai sha rē ai hpe myit mang na mătu kărum ya na hpe ra nga ai. Anhtē a myit mang ai lam ni hpe hpung sak hkrung lam a mătu, hkumhkrang asak hkrung lam a mătu, Hkristu hpe kăbu găra lam a ntsa mädung tawn ai lam htē jāhpring hkam ai lam nga ra ai.
 2. Shanhtē a myit mang ai lam gaw myit mäsa hka kăran nga ai măjaw Hpilipi kamsham ai ni hta n-bung ai tsawra myit ni nga wu ai (kăji- 2). Shanhtē hta lăngai sha rē ai lam hpe gawn hkang na mătu, chyoi pra ai ni yawng a ntsa bung ai tsawra myit nnga nga wu ai. Chyoi pra ai ni a ntsa anhtē a tsawra myit hpe gawn hkang hkrum na htē hpăran hpreng ai lam nga yang, anhtē gaw chyoi pra ai ni hpe tsawra ai htē mären anhtē gaw Hkristu hpe kăbu găra lu na rai nga ai.
 3. Myit hta lăngai sha byin ai lam, myit hta pawng gumhpawng ai lam ni gaw Hkristu hpe hkrum kădup hkam sha lam a mătu sha nrαι, Hkristu hpe grau nna, kăbu găra lu na mătu mung rai nga ai. Hkristu hpe kăbu găra lu na mătu gaw anhtē hta tengman htap htuk ai myit, “myit- rau nga na” hpe ra nga ai. Tsun măyu ai gaw, kăga chyoi pra ai ni a, myit ni htē rau lăngai sha nga ai lam rai nga ai.

III. Anhtë a mătu myit hta lăngai sha byin na mătu măra, anhtë gaw Mădu a kăta lam tsawra ai lam, lănu lăhku mătsan dum ai n-gaw nwai htē myit tau ya ai lam ni hpe shingdaw ai Mădu a hkamsha lam ni hta Mădu a “kăta daw lam ni hta” Hkristu htē lăngai sha byin na hpe ra nga ga ai- Hpi 1:8.

- A. Măsha lăngai hku na Mădu a kăta lam ni hta, Hkristu a măhkrum mädup ni hta Mădu a tsawra myit, myit ra ai lam, ra shărawng ai lam htē hkamsha ai lam ni lawm nga ai- Shk 16:3,7 (bai lu la ai chyum laika hta na ka mätsing ni hpe yu na).
- B. Pawlu gaw shi a hkumshan a kăta lam măbyin hta nga ai asak hkrung lam hpe asak nhkrung wu ai, shi gaw Hkristu a kăta daw lam ni hta nga ai asak hkrung lam hpe asak hkrung wu ai. Anhtë gaw Hkristu hta hkrum kădup hkam sha ai ni rai yang gaw, anhtë gaw Mădu a kăta daw lam ni hta, Mădu a mătsan dum lăma ai, sumnung ai hkamsha lam ni hta nga ra na rai nga ai- Kol 3:12.
- C. Hpilimon laika hta Hkristu Yēsu a kăta daw lam ni hta asak hkrung ai hkumhkrang asak hkrung lam a sumla nga ai – kăji 7, 10-12, 20.
 - 1. Onisimo gaw Pawlu htē rau Roma hta bawngdung hkrum nga ai shăloi, shi gaw Pawlu a mărang ē hkyehkrang la hkrum wu ai. Shi hpe “ngai bawngdung nga yang ngai shăngai la ai, ngai sha” ngu nna, mădi mädun wu ai- kăji 10.
 - 2. Pawlu gaw shi a laika htē rau Onisimo hpe Hpilimon hpang wa shăngun ai shăloi, Pawlu gaw, “shi hkum nan (Onisimo) nang hpang de ngai bai wa shăngun dat nngai, shi hpe nyē a kăsha hku nna, sawn la let hkap la u” ngu tsun wu ai- kaji 12.
 - 3. Pawlu a kăta lam tsawra ai lam htē myit tau ya ai lam ni hta, Onisimo htē rau Hpilimon hpang de lawm mat wa ai. Nyē kăsha ngu ai ga hkum a ading tawk lăchyum gaw Hpilipi 1:8 hta na kăta daw lam ni htē rau mären sha rai nga ai.
- D. Pawlu gaw Hkristu a hkamsha lam hpe shi a hkamsha lam hku nna, la lang ai a mărang ē, Hkristu hkumhkrang a tengman ai lam hta, asak hkrung wu ai. Hkumhkrang a mătu Hkristu a hkamsha lam gaw hkumhkrang a mătu shi a hkamsha lam ni byin wa wu ai. Nda lam gaw hkumhkrang asak hkrung lam hpe anhtë a asak hkrung lam a mătu, ra dik htum ai lam rai nga ai- 2Kor 12:15.
- E. Anhtë gaw tinang hkum nan nyet kau nna, tinang hkum nan, hkumhkrang hte rau mären măra sha nga shăngun yang, hkumhkrang kaw na kăran ai lam shing nrai daw hka mat ai lam nga na nrai ga ai. Anhtë asak hkrung ai sak hkrung lam gaw tsep kawp hkumhkrang asak hkrung lam rai nna, Mădu Kărai gaw dai ni dinghta mungkan ntsa shi a hkumhkrang dandawng ai lam hpe lu la na rai nga ai- Mht 16:24, Ehp 4:16.
- F. Anhtë gaw Hkristu Yēsu a kăta daw lam ni hta grau nna, asak hkrung măgang Hkristu a hkumhkrang hpe anhtë chyē ai lam gaw grau nna, kăba măgang rai nna, Hkristu a hkumhkrang mătu, anhtë a hkamsha lam gaw grau nna, atsam mărαι rawng na rai nga ai- 1Kor 12:26-27, Rom 12:5.

IV. Anhtë a mătu myit hta lăngai sha byin na mătu, anhtë gaw kăta lam n-gun jăhpring ya ai Kărai Kăsang htē rau jawm gălaw ai mărang ē, anhtë a hkyehkrang la lam hpe tinang hkum nan shăkut shăja na hpe ra nga ai. Mădu gaw “shi a kăja ai myit dik lam a mătu, ra shărawng ai htē gălaw ai lam” lăhkawng yan hpe anhtë a kăta hta gram ya nga ai- Hpi 2:12-13.

- A. Anhtë gaw anhtë a hkyehkrang la lam hpe tinang nan shăkut ra ga ai. Hpa măjaw nga yang Kărai Kăsang gaw anhtë a kăta hta gălaw nga ai măjaw rai nga ai. Anhtë ra shărawng ai lam nnga ga ai ngu nna, tsun chyē ga ai rai tim, Kărai Kăsang gaw shi a kăja ai myit dik n-gun lu lam a mătu, ra shărawng ai lam hpe anhtë a kăta hta gălaw nga ai. Ra shărawng ai lam gaw kăta lam rai nna, gălaw ai lam gaw shinggan daw rai nga ai.
- B. Anhtë gaw Mădu a kăja ai myit dik myit pyaw lam a mătu, ra shărawng lam hpe anhtë kăta hta gram ya let shănu nga ai măsum lăngai Kărai htē rau jawm gălaw ai mărang ē, anhtë a hkyehkrang la lam hpe tinang nan shăkut shăja nna, lăta la na mătu, anhtë a shănun krum ai, hkrungrawt ai ra shărawng ai myit htē rau anhtë wēnyi hpe shăman shăkyang ra ga ai.
- C. Anhtë a hkrang nsam gălai hkrum ai ra shărawng ai myit hpe SIm 4:4 hta amyū baw hpan ni hku nna, mu lu ga ai. Nda chyum daw hta Mădu Kărai hpe tsawra ai tam ai wa gaw, “Na a du gaw Dawi a lăngchyi

htē bung nga ai. Dai hta ē, share ninghkrin ni a ri nhtu htē, N-gang kāji, kāba noi da nga ai”, ngu nna, tsun da ai.

1. Chyum laika gaw anhtē a hkumshan myit ra ai hku nna, hkawm sa ai ni gaw du ja ai ni hku nna (Esa 3:16), baw ja ai, rai dum ai ni ngu tsun da nga ai. Dai mājaw du gaw māsha lāngai a ra shārawng ai myit hpe mādi mādun nga ai. Mādu Kārai gaw māsha a yin la ai ra shārawng ai myit hpe māsha hta tsawm htap htum ai hku nna, māsāt la wu ai.
 2. Langchyi htē bung ai du hta, tam ai wa a, ra shārawng ai myit gaw mungkan hpe ntsawra ai lam htē Satan a mārang ē, kāup ahtu hkra ai lam nnga ai lam du hkra Kārai Kāsang a mārang ē, n-gun jāhpring hkrum ai lam re ai hpe shingdaw nga ai. Shi a ra shārawng ai myit gaw Dawi (Hkristu hpe shingdaw ai lam) h pang, hpring tsup hkra yin la ai lam kāta de, shāga la hkrum nna, shi a ra shārawng ai myit gaw Hkristu a mārang ē, rim la hkrum ai lam rai nga ai.
 3. Langchyi kāta hta māzing da ai laknak dum gaw hpyen wa a kāshun zing la ai lam kaw na, kamsham ai ni a ra shārawng ai myit hpe hkang zing mākawp māga ya na mātu, Hkristu a awng dang ai lam hpe shingdaw ai. Ninggang ni gaw mākawp māga lam a mātu rai nna, jau bu ni gaw n-gun atsam hpe shingdaw nga ai.
 4. Kādun daw k hku na tsun ga nga yang, Slm 4:4 hta kamsham ai ni gaw Hkristu a myit ra lam hpe yin la ai shārawng awng ai lam, shi a myit ra ai lam gaw Mādu a myit ra ai lam hpe gun hpai na mātu, langchyi zawn ngang kang ai lam htē shi a su hprang ai sin mākawp nna, shi a yin la ai ra shārawng ai myit hpe kāshun zing mādu na hpyen hpe ahkang njaw ai hpe mādun da ai lam rai nga ai.
- D. Anhtē a hkyē hkrang la ai lam hpe tinang hkum nan shākut n-gun dat na mātu, anhtē a mādat māra ai asak hkrung lam ngu ai Hkristu hpe anhtē a hkrum kādup hkamsha lam hpe Noa gawgap ai sanghpaw a shingdaw ai lam hta mu lu ai. Sanghpaw hpe gawgap ai lam gaw Kārai Kāsang a kāja ai myit dik myit pyaw lam a mātu, gumhpawn da ai Hkristu ngu ai Hkristu a hkumhkrang hpe gawgap na mātu, anhtē a hkrum kādup hkamsha ai lam hta Kārai Kāsang a hkyehkrang la lam ngu ai tatut re ai, man re ai Hkristu hpe gawgap ai lam rai nga ai- Hpi 2:8,12-13.
1. Noa a gālaw wu ai lam htē du shang wu ai lam gaw Kārai Kāsang a hkyehkrang la lam ngu ai sanghpaw re ai. Anhtē hta Kārai Kāsang a hkyēhkarng la lam ngu ai anhtē du shang mai ai tatut rē ai, man rē ai Hkristu nga ra ga ai.
 2. Sanghpaw gaw Hkristu a shingdaw ai lam rai nna, lāngai hkrai re ai Hkristu sha nrai, Hpung ngu ai gumhpawn da ai Hkristu mung rai nga ai, dai gaw Hkristu a hkumhkrang htē māsha ningnan rai nga ai- Nn 6:14, 1Kor 12:12, Ehp 2:15:16, Kol 3:10-11.
 3. Sanghpaw hpe gawgap ai lam htē de a kāta de shang ai mārang ē, Noa gaw hka shā-u shā-ing ai mārang ē, nhkru ai amyū ntsa Kārai Kāsang a jeyang ai lam kaw na, hkyehkrang la hkrum ai sha nrai, dai amyū mātu māra kaw na, kāran da hkrum ai lam htē prat nna kāta de hkap tau la hkrum ai lam mung rai nga ai- Nn 8:13-19, 1Pet 3:20.
 4. Dai hte mären Hpung hpe gawgap ai lam htē Hpung sak hkrung lam kāta de du shang ai mārang ē, anhtē a hkrum kādup hkam sha ai lam hta, Kārai Kāsang a hkyehkrang la lam ngu ai tatut rē ai, man rē ai Hkristu hpe gawgap ai lam kaw na anhtē gaw tsin yam prat lādaw mārang ē dai ni na nhkru ai amyū ni a mātu māra ntsa hta, Kārai Kāsang a jeyang ai lam kaw na hkyehkrang la hkrum ai lam (Mht 24:37-39, Luk 17:26-27, 1Hte 5:3), dai amyū mātu kaw na kāran da hkrum ai lam (Luk 21:36, Shr 3:10) htē nnan rē ai prat lādaw, Mileni prat lādaw kāta de hkap tau la ai lam ni mung nga na rai nga ai.